



سوال

(49) احکام قربانی کے کیا کیا ہیں۔ تفصیلاً بیان فرمادیں۔

جواب

السلام علیکم ورحمۃ اللہ وبرکاتہ

احکام قربانی کے کیا کیا ہیں۔ تفصیلاً بیان فرمادیں۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اضحیہ یعنی قربانی میں اختلاف ہے کہ واجب ہے یا سنت مگر مذہب صحیح و محقق یہی ہے۔ کہ سنت موکدہ ہے۔ اور یہی مذہب ہے۔ جمہور کا اور بخاری نے ایک باب اس کی سنیت کا منعقد کیا ہے۔ اور یہی دلائل اس کی سنیت پر ہیں۔ بخوف تطویل اختصار کیا۔ واجب نہیں ہے کیونکہ وجوب پر کوئی دلیل نہیں اور نہ کسی صحابی سے وجوب منقول ہے۔ اور حدیث جو ابن ماجہ میں بھی ہے۔ کہ فرمایا رسول اللہ ﷺ نے شخص باوجود قدرت کے قربانی نہ کرے وہ ہمارے مصلیٰ میں نہ حاضر ہو۔

عن ابی ہریرہ ان رسول اللہ صلی اللہ علیہ وسلم قال من کان لہ سعة ولم یضح فلا یقر بن مصلانا (رواہ ابن ماجہ)

اول تو اس کے مرفوع ہونے میں اختلاف ہے۔ اصوب یہی ہے کہ موقوف ہے۔ دوسرے اس سے وجوب نہیں نکلتا۔ بلکہ تاکید نکلتی ہے۔ جیسا کہ کچے پیاس وغیرہ کے کھانے میں فرمایا کہ مسجد میں کھا کر نہ آؤ حالانکہ بالاتفاق اس سے حرمت نہیں نکلتی اسی واسطے حضرت سے حلت ثابت ہے۔ کمالاً یسختی عن من لہ قمہ سلیمان ورسنت دلائل سے ثابت ہے۔ جنگلی تفصیل یہاں اختصاراً نہیں کی گئی۔

اور اس کے لئے صاحب نصاب۔ زکوٰۃ ہونا شرط نہیں۔ کیونکہ کوئی دلیل اس شرط پر نہیں ہے۔ بلکہ صرف استطاعت یعنی قدرت ہونی چاہیے۔ جیسا کہ حدیث ابو ہریرہ رضی اللہ تعالیٰ عنہ مذکور ہے۔

کمالاً یسختی اور اقامت یعنی مسافر نہ ہونا بھی شرط نہیں۔ کیونکہ اس پر بھی کوئی دلیل نہیں ہے۔ بلکہ دلیل سے اس کا خلاف ثابت ہے۔ کہ بخاری نے مسافر کی قربانی کرنے کا ایک باب منعقد کیا ہے۔ اور اس میں حدیث لایا ہے کہ آپ ﷺ نے سفر مکہ میں قربانی کی۔

باب الاضحیۃ للمسافر والنساء) فیہ اشارۃ الی خلاف من قال ان المسافر الاضحیۃ علیہ انتہی مافی فتح الباری

اس سے صراحۃً مستفاد ہوتا ہے۔ کہ اقامت شرط نہیں ہے کمالاً یسختی اور مذہب حنفی میں واجب ہے صاحب نصاب زکوٰۃ پر جیسا کہ صدقہ فطر میں شرط اس کے کہ مسافر نہ ہو۔



اور جو شخص قربانی کرنے کا ارادہ رکھے۔ اس کو چاہیے کہ جب سے زوالحجہ کا چاند دیکھے۔ تب سے قربانی تک سروریش کا بال، ناخن وغیرہ نہ لے۔

عن ام سلمة ان رسول الله صلى الله عليه وسلم قال اذا رستم بلال ذي الحجة وارادي احدكم ان يضحى فيمسك عن شعره واطفاره رواه الجماعة الا البخاري كذاني

اور وقت اس کا بعد نماز کے ہے۔ قبل نماز کے جائز نہیں۔ اور اگر کوئی نماز کے قبل کرے گا تو جائز نہ ہوگا۔ دوسرا کرنا ہوگا۔ کیونکہ بخاری میں روایت ہے۔ کہ آپ ﷺ نے فرمایا! سنت یہ کہ پہلے نماز پڑھے پھر قربانی کرے۔ اور جس نے نماز سے پہلے قربانی کی اس کی قربانی صحیح نہ ہوئی۔ وہ اس کے کھانے کا گوشت ہے۔ دوسری قربانی کرے۔

عن البراء قال قال رسول الله صلى الله عليه وسلم ان اول ما نبدا في يومنا هذا ان نصلي ثم فرج فتهنر من نعله فته اصاب ستننا ومن ذبح قبل فانما هو لم قدمه لابله ليس من النكاح فيشئ الحديث رواه البخاري

اور حنفی مذہب میں بھی یہی وقت ہے۔ مگر دیہاتی لوگوں کے لئے وقت

اور سن بخری 1 کا ایک سال یعنی ایک پورا اور دوسرا شروع اور گائے اور بھینس کا دو سال یعنی دو سال پورے اور تیسرا شروع اور اونٹ کا پانچ سال اور چھٹا شروع ہونا چاہیے۔ اور بھید ایک سال سے کم کا بھی جائز ہے۔ بشرط یہ کہ خوب موٹا اور تازہ ہو۔ کہ سال بھر کا معلوم ہونا ہو۔ اسلئے کہ حدیث میں آیا ہے۔ کہ سال سے کم عمر کی قربانی نہ کرو۔ اور ضرورت کے وقت بھید کا جزء کر لو۔

عن جابر قال قال رسول الله صلى الله عليه وسلم لا تذبحوا الا ما مسته الا ان يعسر عليكم فتهنر فتهنر من الضان رواه الجماعة الا البخاري كذاني فمتقى الاخير

اور مسنہ پر جانور میں سے شئی کو کھتے ہیں۔ اور شئی کھتے ہیں بخری میں سے جو ایک سال کی ہو۔ دوسرا شروع اور گائے بھینس میں جو دو سال کی ہو تیسرا شروع اور اونٹ کا جو پانچ سال ہو چھٹا شروع ہو۔

1۔ یعنی بخری دوسرے سال میں اور گائے بھینس تیسرے سال اور اونٹ چھٹے سال میں عموماً دو دانت ہوتے ہیں۔ اسلئے بخری کیلئے دو سال گائے کیلئے تین سال اور اونٹ کیلئے چھٹے سال کا ذکر کیا ہے۔

قوله الامسية قال العلماء المسنة هي الشئ من كل شئ من الابل والبقر والغنم انتهى ماني نيل الاوطار والثني من الشاة ما دخل في السنة الثانية كذاني مفردات القران للامام الراغب القاسم الحسين وهو المقدم على الغزالي والتاضي ناصر الدين البيضاوي انتهى

العرب میں ہے۔

شئ كفتي شتر در سال شميم در اده انتهي والثني منها ومن المعز ومن البقرين سنتين ومن الابل بن خمس سنين ويدخل في البقرة الجاموس لانه من جنسه انتهى ماني الهداية

اور جزء بھید میں سے اس کو کھتے ہیں۔ جو سال سے کم ہو۔

الجرع من الضان ما تمت له سنة اشهر في مذنب الفقهاء وذكر الزعفراني انه ابن سمعة اشهر انتهى ماني الهداية

مگر بشرط مذکورہ

قالوا هذا اذا كانت عظيمة بحيث لو خلط باثنا يابسته على الناظر من بعيد انتهى ماني الهداية 1

1- یہ سب فقہی عبارتیں جمع کی گئی ہیں۔ لغت عرب اور محدثین کی تحقیق مقصود ہو تو قربانی کے جانوروں پر ایک تحقیقی مقالہ جو آگے آ رہا ہے۔ اس کا غور سے مطالعہ کریں۔
(سعیدی)

اور شرط یہ ہے کہ جانور قربانی لٹنے عیوب سے خالی ہو۔ اور یہ کہ سینگ اُس کا آدھا یا آدھے سے زیادہ نہ کٹا ہو۔ دوسرے اس طرح کان نہ کٹا ہو تیسرے کا نایا نہ دھانہ ہو۔ چوتھے یہ کہ چوتھے یہ کہ ظاہر لنگڑا نہ ہو۔ پانچویں یہ کہ بیمار نہ ہو چھٹے یہ کہ اتنا بوڑھا نہ ہو کہ اسکی بڈی کا گودانہ باقی رہا ہو۔ ساتویں یہ کہ اس کا کان نہ پھٹا ہو۔
(رواہ الترمذی - والوداود - دارمی - ابن ماجہ - مشکوٰۃ)

اور حنفی مذہب میں بھی ان سب عیوب سے خالی ہونا چاہیے۔ اور سوا ان کے دم بھی اس کی نصف سے زیادہ نہ کٹی ہو۔ مگر یہ کہ سینگ کٹے ہوئے ہوں۔ یا کان پھٹا۔ یہ حنفی مذہب میں عیب نہیں ہے اور کان آدھے سے زیادہ کٹا ہو۔ تب عیب ہے ورنہ نہیں۔

اور یہ عیوب جب معتبر ہیں۔ کہ وقت خریدنے کے موجود ہوں۔ اور جب وقت خریدنے کے جمع عیوب مذکورہ سے مبرا تھا۔ اور بہ نیت قربانی کے جمع عیوب سے سالم خرید لیا تب کوئی نیا عیب حادث ہو تو اس کی قربانی صحیح ہے جیسا کہ حدیث میں آیا ہے۔
اور حنفی مذہب میں امیر تو دوسری بدل لے اور غریب کیلئے وہی صحیح و کافی ہے۔

وہذا الذي ذكرنا اذا كانت هذه العيوب قائمة وقت الشراء ولو اشتراها سليمة ثم تعيب بعيب مانع ان كان غنيا عليه غيره وان كان فقيرا تجزئ به لان الوجوب على الغني بالشرع ابتداء لا بالشراء فلم تتعين به وعلى الفقير ما بشرائه الاضحية فتعينت انتى ماني البديه
اور نخصی کی قربانی جائز ہے۔ کیونکہ رسول اللہ ﷺ نے نخصی کی قربانی کی ہے۔

اور بہت سی حدیثیں اس مضمون کی آئیں ہیں۔ بخوف طویل ایک ہی پر اکتفا کیا حنفی مذہب میں ہے۔

اور قربانی میں سے از روئے قرآن و حدیث کے خود کھائے اور فقیروں و محتاجوں کو کھلائے۔ کوئی قید نہیں کہ کس قدر کھائے کس قدر فقیروں کو دے۔ فرمایا اللہ تعالیٰ نے ترجمہ۔ کھاؤ ان میں سے اور کھلاؤ بے سوال فقیر اور سوال کرنے والوں کو۔

اور حنفی مذہب میں مستحب ہے کہ تہائی فقیروں و محتاجوں کو دے۔

اور قصاب کی اجرت قربانی میں سے نہ دے۔ لپنے پاس سے علیحدہ دے۔

عن علي قال بعثني النبي صلى الله عليه وسلم ففقت علي البدن فامرني ففقت لحوما ثم ففقت جلاها و جلودها وقال سفیان حدثني عبد الكريم عن عبد الرحمن بن ابى لیلی عن علی قال امرنی النبی صلی اللہ علیہ وسلم ان اقوم علی البدن ولا اعطی منها شیئاً فی جزارتها رواه البخاری

ترجمہ۔ حضرت علی رضی اللہ تعالیٰ عنہ سے روایت ہے کہ فرمایا آپ نے بیجا مجھ کو نبی کریم ﷺ نے پس کھڑا ہوا۔ میں قربانیوں پر پس حکم کیا مجھ کو پس تقسیم کیا میں نے گوشت ان کا پھر حکم کیا مجھ کو پس تقسیم کی میں نے جھولیں ان کی اور ہجرے ان کے اوکھا سفیان۔۔۔ نے حدیث سنائی مجھ کو عبد الکرم نے مجاہد سے اور اس نے عبد الرحمن بن ابی لیلیٰ سے اور انہوں نے حضرت علی سے فرمایا۔ اور حضرت علی نے حکم کیا مجھ کو کہ رسول اللہ ﷺ نے یہ کہ کھڑا ہوں میں قربانیوں پر اور نہ دوں ان سے قصائی کی اجرت میں کھج۔۔۔ اور قربانی کے ہجرے کو یا تو صدقہ کر دے۔ جیسا کہ حدیث مذکورہ بالا سے ظاہر ہے۔ یا اس سے کوئی چیز استعمال کی مثل مشک ڈول وغیرہ کے بنا لے بیچے نہیں جیسا کہ حدیث مذکورہ بالا سے

ظاہر ہے اور حنفی مذہب میں بھی یہی ہے۔

وینصدق بجلد بالانہ جزء منها او یعمل منه الذی تستعمل فی البیت کا لفظ و الجواب والغریبال وغیر ما انتہی ما فی الہدایۃ

(فتاویٰ نزیریہ جلد 2 ص 52-53)

1- مشہور تین دن تک ہے۔ 10-11-12 اور بعض احادیث سے چار دن 13 تک ہے۔ اور بعض نے آخر ماہ تک جواز بتایا ہے دیکھو کتاب سے پہلے کا دوسرا ورق میں نے اس پر مختصر بتایا ہے۔

(سید اقتدار احمد سسوانی)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 13 ص 125-129

محدث فتویٰ